

दक्षिण भारत राष्ट्रमत

दक्षिण भारत राष्ट्रमत | 80 दिनों का सत्र | बेगलूर और चेन्नई से एक साथ प्रकाशित



5 गेंदबाजों की आईसीसी टेस्ट रैंकिंग में शीर्ष पर बरकरार बुमराह

6 युद्ध विराम समझौते का इमानदारी से पालन जरूरी

7 योगी ने मंत्रियों संग त्रिवेणी में किया अमृत स्नान

फर्स्ट टेक

राष्ट्रीय स्वास्थ्य मिशन को अगले पांच वर्षों तक जारी रखने की मंजूरी

नई दिल्ली/भाषा। केंद्रीय मंत्रिमंडल ने बुधवार को राष्ट्रीय स्वास्थ्य मिशन को अगले पांच साल तक जारी रखने की मंजूरी दे दी। केंद्रीय मंत्री पीयूष गोयल ने पत्रकारों को मंत्रिमंडल बैठक में लिए गए फेसलों की जानकारी देते हुए कहा कि मिशन ने पिछले 10 वर्षों में ऐतिहासिक लक्ष्य हासिल किए हैं। गोयल ने बताया कि 2021 से 2022 के बीच लगभग 12 लाख स्वास्थ्य कर्मी राष्ट्रीय स्वास्थ्य मिशन (एनएचएम) से जुड़े और भारत ने एनएचएम के तहत कोविड-19 महामारी के खिलाफ डटकर लड़ाई लड़ी।

गाजा-मिस्र सीमा पर नियंत्रण बना रहेगा : इजराइल

यरूशलम/एपी। इजराइल ने कहा है कि यह हमारा के साथ युद्ध विराम के पहले चरण के दौरान मिस्र और गाजा पट्टी के बीच रफाह सीमा पर नियंत्रण बनाए रखेगा। प्रधानमंत्री बेंजामिन नेतन्याहू के कार्यालय द्वारा बुधवार को जारी एक बयान में उन खबरों का खंडन किया गया कि फलस्तीनी प्राधिकरण सीमा को नियंत्रित करेगा। इसमें कहा गया है कि हमारा से संबंध न होने वाले स्थानीय फलस्तीनी सीमा पर केवल पासपोर्ट पर मुहर लगाएंगे। इस युद्ध विराम का चौथा दिन है तथा इससे युद्धग्रस्त गाजा में कम से कम छह सप्ताह के लिए शांति स्थापित होने तथा इजराइल की ओर से बंदी बनाए गए सैकड़ों फलस्तीनी लोगों के बदले में हमारा द्वारा बंधक बनाए गए 33 लोगों को रिहा किए जाने की उम्मीद है।

माइकल मार्टिन दूसरी बार आयरलैंड के प्रधानमंत्री बनेंगे

डबलिन/एपी। सांसदों द्वारा गठबंधन सरकार के प्रमुख के रूप में औपचारिक रूप से मंजूरी प्रदान किये जाने के बाद बुधवार को माइकल मार्टिन दूसरी बार आयरलैंड के प्रधानमंत्री बनेंगे। चुनाव में मार्टिन की 'फियाना फेल' पार्टी ने सबसे अधिक सीट जीती थी, लेकिन उसे इतनी सीट नहीं मिली थी कि वह अपने बलबूते सरकार बना सके। कई सप्ताह की बातचीत के बाद, लंबे समय से प्रभावी दक्षिणपंथी पार्टियां 'फियाना फेल' और 'फाइज गार्ल' कई निर्दलीय सांसदों के समर्थन से गठबंधन बनाने पर सहमत हो गईं। समझौते के तहत, मार्टिन (64) तीन साल के लिए प्रधानमंत्री होंगे, जबकि 'फाइज गार्ल' के साइमन हैरिस उपप्रधानमंत्री होंगे। इसके बाद दोनों नेता शेष दो वर्ष के कार्यकाल के लिए अपने-अपने पद बदलेंगे।



बेटी बचाओ, बेटी पढ़ाओ योजना का विकसित भारत बनाने में योगदान

दक्षिण भारत राष्ट्रमत dakshinbharat.com

नई दिल्ली/एजेन्सी। केंद्रीय स्वास्थ्य एवं परिवार कल्याण मंत्री जगत प्रकाश नड्डा और केंद्रीय महिला एवं बाल विकास मंत्री अन्नपूर्णा देवी ने बुधवार को राष्ट्रीय राजधानी में प्रधानमंत्री नरेन्द्र मोदी की महत्वाकांक्षी 'बेटी बचाओ बेटी पढ़ाओ (बीबीबीपी)' योजना की 10वीं वर्षगांठ समारोह का उद्घाटन किया और कहा कि यह भारत को विकसित राष्ट्र बनाने में व्यापक रूप से योगदान देगी।

'बेटी बचाओ, बेटी पढ़ाओ' ने लैंगिक पूर्वाग्रहों पर काबू पाने में अहम भूमिका निभाई : प्रधानमंत्री

नई दिल्ली/भाषा। प्रधानमंत्री नरेन्द्र मोदी ने 'बेटी बचाओ, बेटी पढ़ाओ' अभियान के 10 वर्ष पूरे होने पर बुधवार को कहा कि इस पहल ने लैंगिक पूर्वाग्रहों पर काबू पाने में महत्वपूर्ण भूमिका निभाई है, साथ ही यह भी सुनिश्चित किया है कि बालिकाओं को शिक्षा और अपने सपनों को पूरा करने के अवसर प्राप्त हों। प्रधानमंत्री मोदी ने 2015 में आज ही के दिन हरियाणा के पानीपत में इस अभियान की शुरुआत की थी। इसका उद्देश्य घटते शिशु लिंग अनुपात को रोकना और महिलाओं के सशक्तिकरण से जुड़े मुद्दों का समाधान है। यह योजना तीन मंत्रालयों - महिला और बाल विकास मंत्रालय, स्वास्थ्य और परिवार कल्याण मंत्रालय तथा मानव संसाधन मंत्रालय द्वारा कार्यान्वित की जा रही है।



जलगांव के पास ट्रेन की चपेट में आए पट्टरी पर उतरने वाले यात्री

इस हादसे में कम से कम 12 यात्रियों की मौत होने की जानकारी

दक्षिण भारत राष्ट्रमत dakshinbharat.com

जलगांव/भाषा। उत्तर महाराष्ट्र के जलगांव जिले में बुधवार शाम एक ट्रेन में आग की अफवाह के बाद पट्टरी पर उतरने वाले यात्री पट्टरी पर विपरीत दिशा से आ रही दूसरी ट्रेन की चपेट में आ गए। अधिकारियों ने इस हादसे में कम से कम 12 यात्रियों की मौत होने की जानकारी दी है। विशेष पुलिस महानिरीक्षक (आईजी) दत्तात्रय कराले ने 'पीटीआई-भाषा' को बताया कि 12 शव पास के सिविल अस्पताल भेजे गए हैं, जबकि छह से सात लोग घायल हुए हैं। मध्य रेलवे के अधिकारियों ने बताया कि यह हादसा मुंबई से 400 किलोमीटर से अधिक दूरी पर स्थित पट्टरी के पास माहेजी और परधाडे स्टेशन के बीच हुआ, जहां शाम करीब पांच बजे लखनऊ-पुष्पक एक्सप्रेस में आग लगने की अफवाह के कारण किसी ने चेन खींच दी और ट्रेन रुक गई। हालांकि, उन्होंने मृतक संख्या की पुष्टि नहीं की। मध्य रेलवे के मुख्य प्रवक्ता स्वनिता नीला ने बताया कि पुष्पक एक्सप्रेस के कुछ यात्री पट्टरी पर उतर गए और बेंगलूर से दिल्ली जा



रही कर्नाटक एक्सप्रेस की चपेट में आ गए। कराले ने 'पीटीआई-भाषा' से कहा, माहेजी और परधाडे स्टेशन के बीच किलोमीटर संख्या 372/07 पर पुष्पक एक्सप्रेस में आग लगने की घटना घटी। ट्रेन उसी स्थान पर रुक गई और कुछ यात्री नीचे उतर गए। इस दौरान, वे ट्रेन संख्या 12627 (बेंगलूर-नई दिल्ली कर्नाटक एक्सप्रेस) की चपेट में आ गए। उन्होंने बताया, छह से सात यात्री घायल हुए हैं। सभी घायल यात्रियों का अस्पताल में इलाज किया जा रहा है। किसी को भी कोई गंभीर चोट नहीं आई है। दोनों ट्रेन अपने अगले निर्धारित स्टेशन पर पहुंच गई हैं और दुर्घटनास्थल से मलबा हटा दिया गया है।

रेलवे के एक अधिकारी ने बताया कि पुष्पक एक्सप्रेस हादसे के महज 15 मिनट के भीतर दुर्घटनास्थल से खाना हो गई, जबकि कर्नाटक एक्सप्रेस में 20 मिनट में आगे की यात्रा शुरू की। महाराष्ट्र सरकार में मंत्री गिरीश महाजन भी दुर्घटनास्थल पर पहुंचे। उन्होंने बताया कि घायलों का पत्रा के एक अस्पताल में इलाज किया जा रहा है और उनमें से ज्यादातर खतरे से बाहर हैं।

श्री रामलला की प्राण प्रतिष्ठा की पहली वर्षगांठ पर अयोध्या में उमड़े श्रद्धालु

दक्षिण भारत राष्ट्रमत dakshinbharat.com

अयोध्या (उम्र)/भाषा। अयोध्या के राम मंदिर में बुधवार को प्राण प्रतिष्ठा की पहली वर्षगांठ पर श्रद्धालुओं का सैलाब उमड़ा। घने कोहरे और कड़ाके की ठंड के बावजूद हजारों लोगों ने पूजा-अर्चना की और आशीर्वाद लिया। अधिकारियों ने बताया कि राम मंदिर में 'जय श्री राम' के नारों की गूंज के बीच देर शाम तक श्रद्धालुओं का हजूम रामलला के दर्शन के लिए जन्मभूमि पथ पर उमड़ता रहा। इस दौरान सुरक्षा के कड़े इंतजाम किए गए थे। पिछले साल 22 जनवरी को राम मंदिर में श्री रामलला की प्राण प्रतिष्ठा की गयी थी। इससे पहले, ज्योतिषियों ने गत 11 जनवरी को वर्षगांठ की शुभ तिथि निर्धारित की थी। इस दौरान श्री राम जन्मभूमि तीर्थ क्षेत्र ट्रस्ट ने तीन दिनों तक भव्य कार्यक्रमों के साथ इस अवसर को मनाया। उस दौरान भी लाखों की संख्या में श्रद्धालु रामलला के दर्शन के लिए अयोध्या आए थे। बुधवार को 'अंग्रेजी कैलेंडर' के हिसाब से प्राण प्रतिष्ठा समारोह की पहली वर्षगांठ पर बड़ी संख्या में श्रद्धालु मंदिर में पहुंचे। हनुमानगढ़ी में भक्तों की एक किलोमीटर से भी ज्यादा लंबी कतारें लगीं। इसके अलावा दशरथ महल, कनक भवन और अन्य मंदिरों में भी ऐसी ही भीड़ थी। मणिरामदास छावनी में सुबह रथ यात्रा निकाली गई जो 41 दिवसीय अनुष्ठान की शुरुआत थी। इसमें धार्मिक अनुष्ठान के हिस्से के रूप में 1.25 लाख से अधिक 'श्री राम रक्षाघोष' का जाप करना शामिल है।



'भारत को बाहर से नहीं, बल्कि अंदर से खतरा है'

दक्षिण भारत राष्ट्रमत dakshinbharat.com

जम्मू/भाषा। जम्मू कश्मीर नेशनल कॉन्फ्रेंस के अध्यक्ष डॉ. फारूक अब्दुल्ला ने बुधवार को कहा कि भारत को बाहर से नहीं बल्कि अंदर से खतरा है। उन्होंने देश के भविष्य को सुरक्षित करने के लिए एका के महत्व और विभाजनकारी बयानों का मुकाबला करने पर जोर दिया। डॉ. अब्दुल्ला ने यहां नेशनल कॉन्फ्रेंस (नेका) मुख्यालय में एक समारोह को संबोधित करते हुए कहा, "देश आज भी खुद को बचाने के लिए बलिदान मांग रहा है। भारत को बाहर से नहीं बल्कि अंदर से खतरा है। देश के अंदर के लोग ही इसे नष्ट कर सकते हैं, बाहर के लोग नहीं। देश को मजबूत बनाने के लिए हमें खुद को, अपने भाइयों और बहनों को मजबूत बनाना होगा।"

दौरेन पाकिस्तान के कब्जे वाले कश्मीर (पीओके) से लोगों के बसने के बारे में गलत सूचना फैलाई गई थी। उन्होंने कहा, "ये दुष्प्रचार फैलाया गया कि वे (पीओके से लोग) आपने और आपकी जमीनों पर कब्जा कर लेंगे। मैंने बार-बार स्पष्ट किया कि केंद्रीय गृह मंत्रालय की मंजूरी के बिना कोई भी यहां नहीं बस सकता, फिर भी किसी ने मेरी बात नहीं सुनी।"



अगर पुतिन बातचीत नहीं करते हैं तो रूस पर प्रतिबंध संभव : ट्रंप

दक्षिण भारत राष्ट्रमत dakshinbharat.com

वाशिंगटन/भाषा। अमेरिका के राष्ट्रपति डोनाल्ड ट्रंप ने मंगलवार को कहा कि वह अपने रूसी समकक्ष व्लादिमीर पुतिन से कभी भी मिलने को तैयार हैं, लेकिन साथ ही उन्होंने आगाह किया कि अगर रूस, यूक्रेन के मुद्दे पर बातचीत के लिए आगे नहीं आता है तो रूस पर प्रतिबंध लगाए जा सकते हैं। यह पूछे जाने पर कि अगर पुतिन बातचीत के लिए आगे नहीं आते तो क्या अमेरिका रूस पर और भी प्रतिबंध लगाएगा तो ट्रंप ने कहा, "ऐसा ही लगता है।" ट्रंप ने कहा, "संघर्ष कभी शुरू ही नहीं होना चाहिए था। मुझे लगता है आपके पास एक सक्षम राष्ट्रपति नहीं



भारत का विकास समावेशी और पारिस्थितिक रूप से टिकाऊ होना चाहिए : राजनाथ सिंह

दक्षिण भारत राष्ट्रमत dakshinbharat.com

पथनमथिद्धा (केरल)/भाषा। रक्षा मंत्री राजनाथ सिंह ने बुधवार को कहा कि भारत का विकास समावेशी, समतापूर्ण, पारिस्थितिक रूप से टिकाऊ और नैतिक रूप से वांछनीय होना चाहिए तथा केंद्र सरकार जलवायु अनुकूल भविष्य के लिए प्रतिबद्ध है। सिंह ने कहा कि देश तेजी से विकास कर रहा है और इसलिए इसकी खपत 'आवश्यकता आधारित होना चाहिए' न कि लालच आधारित' और इसके लिए स्थिरता सुनिश्चित करने के लिए हमारे व्यवहार में बदलाव की जरूरत है। उन्होंने कहा, "इस्तेमाल करो और निपटान करो" वाली अर्थव्यवस्था को खत्म किये जाने की जरूरत है।

रक्षा मंत्री राज्य के पथनमथिद्धा जिले में कवयित्री, पर्यावरणविद् और मानवाधिकार कार्यकर्ता सुगाथाकुमारी की 90वीं जयंती के मौके पर आयोजित एक समारोह के समापन कार्यक्रम का उद्घाटन करने के बाद लोगों को संबोधित कर रहे थे। उन्होंने कहा, "भारत एक तेजी से विकास करने वाला देश है, लेकिन इसका विकास समावेशी, न्यायसंगत, पारिस्थितिक रूप से टिकाऊ और नैतिक रूप से वांछनीय होना चाहिए।" उन्होंने सुगाथा कुमारी को केवल एक कवयित्री बल्कि "समाज की चेतना की रक्षक" बताया, क्योंकि उनका काम 'भावनात्मक सहानुभूति, मानवतावादी संवेदनशीलता और नैतिक सतर्कता से ओतप्रोत' था जो सामाजिक और पर्यावरणीय चिंताओं को उठाने का एक जरिया बन गया।



केंद्र 100 नए सैनिक स्कूल स्थापित करेगा

अलपुष्पा/भाषा। रक्षा मंत्री राजनाथ सिंह ने बुधवार को कहा कि देश भर में 100 नये सैनिक स्कूल स्थापित करने का केंद्र सरकार का फेसला भारत में बुनियादी शिक्षा की गुणवत्ता में सुधार लाने और देश के समग्र विकास में योगदान देने के उसके प्रयासों का हिस्सा है। केरल के अलपुष्पा में विद्याधारा सैनिक स्कूल के 47वें वार्षिक दिवस समारोह का उद्घाटन करने के बाद राजनाथ ने कहा कि केंद्र सरकार ने सैनिक स्कूल में लड़कियों के दाखिले का मार्ग भी प्रशस्त कर दिया है। उन्होंने बताया कि केंद्र सरकार ने देश के दूरदराज के क्षेत्रों और विविध सांस्कृतिक पृष्ठभूमि के कर्मियों को शामिल करने के लिए भारत के हर जिले में सैनिक स्कूल स्थापित करने का फेसला लिया है।

23-01-2025 24-01-2025
सूर्योदय 6:16 बजे सूर्यास्त 6:46 बजे

BSE 76,404.99 (+566.63)
NSE 23,155.35 (+130.70)

सोना 8,245 रु. (24 केंद्र) प्रति ग्राम
चांदी 91,599 रु. प्रति किलो

मिशन मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाशा मण्डेला, मो. 9828233434

निजता की शुचिता

निजता का अर्थ नहीं यह कि, हम राष्ट्र विरोधी काम करें। कर नहीं मनमर्जी मनमानी, केवल अपना ही पेट भरें। निजता की शुचिता आवश्यक, इस पर थोड़ा सब ध्यान धरें। अपनी निजता संवर्द्धन हित, दुर्जों की निजता नहीं हरे।।

तैयारी



भारतीय तटरक्षक बल द्वारा आयोजित 'सेंटिनल्स ऑफ द सी' मोटरसाइकिल अभियान के प्रतिभागी बुधवार को अमृतसर के पास अटारी सीमा पर 49वें स्थापना दिवस से पहले अपनी यात्रा की तैयारी करते हुए।

क्रूज जहाजों के प्रवासी संचालकों के लिए अनुमानित कर व्यवस्था अधिसूचित

नई दिल्ली/भाषा। आयकर विभाग ने क्रूज जहाजों के प्रवासी संचालकों के लिए अनुमानित करराधान व्यवस्था लागू होने की शर्त निर्धारित करने के लिए आयकर नियमों में संशोधन किया है। सरकार ने निवेश और रोजगार को बढ़ावा देने के क्रम में जुलाई में पेश पिछले बजट में क्रूज जहाजों के संचालन में लगे अनिवासी भारतीयों के लिए एक अनुमानित करराधान व्यवस्था पेश की थी।

इसके अलावा भारत में ऐसे जहाजों का संचालन करने वाली कंपनी से पड़े पर लिए गए जहाजों के किराये से हुई आय पर किसी विदेशी कंपनी को छूट भी दी गई है। आयकर नियम, 1962 में इस आशय के संशोधनों को मंगलवार को अधिसूचित किया गया है। इसके अनुसार, इस अनुमानित करराधान व्यवस्था का लागू होना कुछ शर्तों के अधीन है। क्रूज जहाजों के संचालन में लगे प्रवासी

सेना ने लद्दाख में श्योक, नुब्रा घाटियों को जोड़ने के लिए दो 'बेली' पुल बनाए

लेह/जम्मू/भाषा। भारतीय सेना ने बुधवार को श्योक नदी पर दो नवनिर्मित 'बेली' पुलों का उद्घाटन किया, जिससे केंद्र शासित प्रदेश लद्दाख में श्योक और नुब्रा घाटियों के बीच संपर्क बढ़ गया है। रक्षा प्रवक्ता त्सिरिंग अंगचुक ने बताया कि लेह के डिस्ट्रिक्ट उपमंडल में शतसे तकनाक के पास स्थित पुलों का उद्घाटन सियाचिन ब्रिगेड के कमांडर ब्रिगेडियर वीएस सलारिया और लद्दाख स्वायत्त पर्वतीय विकास परिषद (एलएचडीसी) के उपाध्यक्ष ने किया। उन्होंने कहा कि 'फायर एंड फ्यूरी कॉर्प्स इंजीनियर्स' द्वारा निर्मित ये दो पुल 50 फुट चौड़े और 100 फुट लंबे हैं तथा इनके निर्माण से यात्रा की दूरी लगभग 40 किलोमीटर कम हो जाती है। इन पुलों के निर्माण से नुब्रा और श्योक घाटियों के सबसे दूर के गांवों के लिए यात्रा का समय लगभग दो घंटे कम हो गया है। उद्घाटन समारोह में सैन्यकर्मियों, नुब्रा उपमंडल मजिस्ट्रेट मुकुल बेनीवाल और चरसा, बर्मा, कुरी तथा मुर्गी गांवों के समुदाय के सदस्यों सहित अन्य व्यक्ति शामिल हुए। रक्षा प्रवक्ता ने कहा कि ये पुल स्थानीय आबादी के लिए वरदान साबित होंगे, खासकर कड़के की सड़क के दौरान। अधिकारी ने बताया कि इससे आवश्यक सेवाओं तक पहुंच में सुधार होगा और सियाचिन क्षेत्र के गांवों के लिए बेहतर आवाजाही को बढ़ावा मिलेगा।

भारत 2030 से पहले ही एसडीजी के स्वास्थ्य लक्ष्यों को हासिल करने के पथ पर अग्रसर : सरकार

नई दिल्ली/भाषा। केंद्र सरकार ने बुधवार को पिछले तीन वर्षों में राष्ट्रीय स्वास्थ्य मिशन (एनएचएम) के तहत प्राथमिकी की समीक्षा की और उसे बताया गया कि सतत विकास लक्ष्यों (एसडीजी) को प्राप्त करने में महत्वपूर्ण प्रगति के साथ भारत 2030 की समयसीमा से पहले अपने स्वास्थ्य लक्ष्यों को पूरा करने की राह पर है। केंद्रीय मंत्रिमंडल को बताया गया कि एनएचएम ने मानव संसाधनों के विस्तार, महत्वपूर्ण स्वास्थ्य मुद्दों को उजागर करने और स्वास्थ्य आपातकाल के लिए एकीकृत प्रतिक्रिया को बढ़ावा देने के वारंते अपने महत्वपूर्ण प्रयासों के माध्यम से भारत के सार्वजनिक स्वास्थ्य परिणामों को बेहतर बनाने में योगदान दिया है। आधिकारिक बयान में कहा गया कि पिछले तीन वर्षों में, एनएचएम ने मातृ एवं शिशु स्वास्थ्य, रोग उन्मूलन और स्वास्थ्य सेवा बुनियादी ढांचे सहित कई क्षेत्रों में पर्याप्त प्रगति की है। मंत्रिमंडल ने एसडीजी के तहत लक्ष्यों की प्रगति के लिए अगले दो वर्षों के लिए मिशन को जारी रखने की भी मंजूरी दी। बयान में कहा गया, "सतत विकास लक्ष्यों (एसडीजी) को प्राप्त करने की दिशा में महत्वपूर्ण प्रगति के साथ भारत 2030 की समयसीमा से पहले अपने स्वास्थ्य लक्ष्यों को पूरा करने की राह पर है।" इसमें कहा गया, "एनएचएम के जारी प्रयासों ने भारत के स्वास्थ्य सेवा परिदृश्य में नाटकीय परिवर्तन को सफलतापूर्वक आगे बढ़ाया है।" बयान के अनुसार, मिशन के प्रयास विशेष रूप से कोविड-19 महामारी के दौरान भारत के स्वास्थ्य सुधारों का अभिन्न अंग रहे हैं और इसने देश भर में अधिक सुलभ एवं गुणवत्तापूर्ण स्वास्थ्य सेवाएं सुनिश्चित करने में महत्वपूर्ण भूमिका निभाई है। प्रधानमंत्री नरेंद्र मोदी की अध्यक्षता में बुधवार को हुई बैठक में मंत्रिमंडल को 2021-22, 2022-23 और 2023-24 के दौरान एनएचएम के तहत प्रगति से अवगत कराया गया। मित्रिमंडल को मातृ मृत्यु दर, शिशु मृत्यु दर, 5 वर्ष से कम आयु के बच्चों की मृत्यु दर और कुल प्रजनन दर में त्वरित गिरावट तथा टीबी, मलेरिया, कालाजार, डेंगू, तपेदिक, कुष्ठ रोग, वायरल हेपेटाइटिस आदि जैसे विभिन्न रोगों के कार्यक्रमों के संबंध में प्रगति और राष्ट्रीय सिकल सेल एनीमिया उन्मूलन मिशन जैसी नई पहलों से भी अवगत कराया गया। बयान में कहा गया कि एनएचएम की एक प्रमुख उपलब्धि स्वास्थ्य सेवा क्षेत्र के भीतर मानव संसाधनों में उल्लेखनीय वृद्धि रही है। साल 2021-22 में, एनएचएम में 2.69 लाख अतिरिक्त स्वास्थ्यकर्मियों को शामिल किया, जिनमें सामान्य ज्युटी मेडिकल अधिकारी, विशेषज्ञ, स्टाफ नर्स, सहायक नर्स दाइयां, आयुष डॉक्टर, संबद्ध स्वास्थ्यकर्मियों और सार्वजनिक स्वास्थ्य प्रबंधक शामिल हैं। इसके अतिरिक्त, 90,740 सामुदायिक स्वास्थ्य अधिकारी शामिल किए गए। यह संख्या बाद के वर्षों में बढ़ी और 2022-23 में 4.21 लाख अतिरिक्त स्वास्थ्य पेशेवरों को शामिल किया गया, जिसमें 1.29 लाख सामुदायिक स्वास्थ्य अधिकारी थे। 2023-24 में 5.23 लाख कर्मचारी शामिल किए गए, जिसमें 1.38 लाख सामुदायिक स्वास्थ्य अधिकारी थे। बयान में कहा गया कि इन प्रयासों ने स्वास्थ्य सेवा वितरण को बेहतर बनाने में महत्वपूर्ण योगदान दिया है। इसमें कहा गया कि एनएचएम ढांचे ने खासकर कोविड-19 महामारी से निपटने में सार्वजनिक स्वास्थ्य प्रणाली को मजबूत करने में भी महत्वपूर्ण भूमिका निभाई है। स्वास्थ्य सुविधाओं और श्रमिकों के मौजूदा नेटवर्क का उपयोग कर एनएचएम ने जनवरी 2021 और मार्च 2024 के बीच कोविड-19 टीकों की 220 करोड़ से अधिक खुराक देने में महत्वपूर्ण भूमिका निभाई। भारत ने एनएचएम के तहत प्रमुख स्वास्थ्य संकेतकों में भी प्रभावशाली प्रगति की है।

कुंभ



जम्मू-कश्मीर के उपराज्यपाल मनोज रिन्हा बुधवार को प्रयागराज में महाकुंभ मेला 2025 में भाग लेने के लिए पहुंचे।


छत्तीसगढ़: गरियाबंद मुठभेड़ में दो और नक्सलियों के शव बरामद, मृतक संख्या बढ़कर 16 हुई

गरियाबंद (छत्तीसगढ़)/भाषा। छत्तीसगढ़ के गरियाबंद जिले में पिछले दो दिनों में नक्सलियों के साथ हुई मुठभेड़ के बाद सुरक्षाबलों ने बुधवार को दो अन्य नक्सलियों का शव बरामद किया। पुलिस अधिकारियों ने बताया कि संयुक्त अभियान के तहत मारे गए नक्सलियों की संख्या बढ़कर 16 हो गई है। उन्होंने बताया कि सुरक्षाबलों को आज मुठभेड़ स्थल पर तलाश के दौरान दो अन्य नक्सलियों के शव मिले। पुलिस ने मंगलवार को बताया था कि छत्तीसगढ़-उड़ीसा सीमा पर मैनपुर थाना क्षेत्र में केंद्रीय और राज्य पुलिस बलों के संयुक्त अभियान में एक करोड़ रुपए के इनामी सीपीआई (माओवादी) नेता समेत चोदह नक्सली मारे गए। इसी अभियान के दौरान दो सुरक्षाकर्मी घायल हो गए, जिनमें से एक कोबरा और दूसरा उड़ीसा पुलिस के एसओजी का जवान है।

छत्तीसगढ़ के गरियाबंद जिले के पुलिस अधीक्षक निखिल राखेचा ने बताया कि मृतकों में से एक की पहचान रामचंद्र रेड्डी उर्फ जयराज उर्फ चलपति के रूप में हुई है, जो सीपीआई (माओवादी) का केंद्रीय समिति का सदस्य था और उस पर एक करोड़ रुपए का इनाम था। वह आंध्र प्रदेश के चित्तूर जिले का रहने वाला था। अन्य नक्सलियों की पहचान अभी नहीं हो पाई है। पुलिस ने बताया कि सोमवार को छत्तीसगढ़-उड़ीसा सीमा पर एक संयुक्त अभियान के दौरान दो महिला नक्सलियों को मार गिराया गया। मुठभेड़ स्थल से भारी मात्रा में हथियार, गोला-बारूद और एक राइफल सहित विस्फोटक सामग्री बरामद की गई। उन्होंने बताया कि सोमवार देर रात फिर से गोलीबारी शुरू हुई जो मंगलवार की सुबह तक जारी रही जिसमें 12 और नक्सली मारे गए।

भारत में हरित ईंधन आधारित ऊर्जा क्षमता 217.62 गीगावाट

नई दिल्ली/भाषा। देश की कुल हरित ईंधन आधारित क्षमता 217.62 गीगावाट तक 17.62 गीगावाट पहुंच गई। एक आधिकारिक बयान में बुधवार को कहा गया है कि 2024 में भारत ने अपनी सौर ऊर्जा क्षमता में 24.5 गीगावाट और पवन ऊर्जा क्षमता में 3.4 गीगावाट की वृद्धि की। इससे 2023 की तुलना में सौर ऊर्जा में दो गुना से अधिक वृद्धि और पवन ऊर्जा में 21 प्रतिशत की बढ़ोतरी हुई। नवीन एवं नवीकरणीय ऊर्जा मंत्रालय ने कहा, भारत स्वच्छ ऊर्जा के क्षेत्र में वैश्विक अग्रणी के रूप में उभर रहा है। 20 जनवरी, 2025 तक भारत की कुल गैर-जीवाश्म ईंधन आधारित ऊर्जा क्षमता (हरित ऊर्जा क्षमता) 217.62 गीगावाट तक पहुंच गई है। आधिकारिक आंकड़ों के अनुसार, दिसंबर 2024 तक भारत की कुल बिजली उत्पादन क्षमता 462 गीगावाट थी, जिसमें से 209.44 गीगावाट नवीकरणीय ऊर्जा थी। इसमें जलविद्युत भी शामिल है। देश का लक्ष्य 2030 तक 500 गीगावाट स्वच्छ ईंधन आधारित ऊर्जा क्षमता हासिल करना है।



झारखंड के मुख्यमंत्री हेमंत सोरेन बुधवार को रांची में अपने आवास पर राजी पढाहा सरना प्रार्थना सभा, केंद्रीय समिति और केंद्रीय सरना समिति के प्रतिनिधियों से मिले।

यूरोपीय संघ के साथ समझौते से भारत में 100 अरब डॉलर का निवेश आएगा: जयंत चौधरी

वावोस/भाषा। केंद्रीय मंत्री जयंत चौधरी ने बुधवार को कहा कि चार यूरोपीय देशों के समूह के साथ नए व्यापार एवं आर्थिक भागीदारी समझौते से भारत में 100 अरब डॉलर का निवेश आएगा और 10 लाख नौकरियों का सृजन होगा। विश्व आर्थिक मंच (डब्ल्यूईएफ) की वार्षिक बैठक में हिस्सा लेने के लिए यहां पहुंचे मंत्री ने 'पीटीआई-भाषा' के साथ बातचीत में कहा कि भारतीय प्रतिभा ने वैश्विक स्तर पर अपनी क्षमता साबित की है और वैश्विक कंपनियों द्वारा की गई प्रतिबद्धताएं भारतीय युवाओं के कौशल में उनके विश्वास को दर्शाती हैं। उन्होंने कहा कि भारत सरकार ने पूंजी निर्माण, बुनियादी ढांचे के निर्माण व निवेश लाने पर काफी काम किया है और इसके परिणाम हर जगह दिखाई दे रहे हैं, चाहे वह बंदरगाह हो, रेलवे हो या सड़क व्यवस्था हो। कौशल विकास एवं उद्यमिता मंत्री ने कहा कि ये किसी भी उद्योग के साथ-साथ लोगों तथा निवेशकों करते हैं, तो पूरी दुनिया अब हमारी युवा प्रतिभा की क्षमता को पहचान रही है। हम विभिन्न शिक्षा व कौशल रैंकिंग में शीर्ष स्थान पर हैं और कुछ स्थानों पर तो हमने अमेरिका जैसे देशों को भी पीछे छोड़ दिया है। यहां तक कि कृत्रिम मेधा (एआई) कौशल जैसे क्षेत्रों में भी हम दुनिया में शीर्ष स्थान पर हैं। विश्व आर्थिक मंच की वार्षिक बैठक के दौरान यहां हुई बैठकों के बारे में उन्होंने कहा कि स्विजरलैंड सरकार शीघ्र ही चार यूरोपीय देशों के समूह के साथ व्यापार व आर्थिक भागीदारी समझौते को आकार देगी तथा भारत को उम्मीद है कि यह अगले वर्ष से प्रभावी हो जाएगा। मंत्री ने कहा, "इसका एक प्रमुख सकारात्मक परिणाम यह है कि यह पहला मुक्त व्यापार समझौता है जिसमें कौशल विकास घटक भी शामिल होगा। इन चार यूरोपीय देशों के कौशल विकास संस्थानों और उनके पाठ्यक्रमों को हमारे युवाओं तक पहुंचाया जाएगा। इससे यह भी सुनिश्चित होगा कि भारत में कोई कौशल सीखने वाले व्यक्ति को इन यूरोपीय देशों में भी मान्यता मिलेगी।"

वाहन प्रदर्शनी का समापन, 200 उत्पादों की पेशकश देखने आठ लाख लोग पहुंचे

नई दिल्ली/भाषा। वाहन उद्योग प्रदर्शनी 'भारत मोबिलिटी ग्लोबल एक्सपो 2025' बुधवार को समाप्त हो गई। इस प्रदर्शनी में करीब 200 उत्पादों की पेशकश की गयी। राष्ट्रीय राजधानी में 17 जनवरी से 22 जनवरी तक भारत पुलिस बलों के संयुक्त अभियान और ग्रेटर नोएडा के एक्सपो मार्ट में सम्मिलित रूप से आयोजित इस प्रदर्शनी में 1,500 से अधिक कंपनियों ने शिरकत की। आयोजकों ने कहा कि इस दौरान वाहन, कलपुर्जा एवं प्रौद्योगिकी खंडों में प्रदर्शित नए एवं मौजूदा उत्पादों को देखने के लिए आठ लाख से अधिक लोग पहुंचे। इस आयोजन को मिले जोरदार समर्थन से उत्साहित सरकार अब इसे सालाना आयोजित करने की संभावनाओं पर भी विचार कर रही है। अभी तक इस प्रदर्शनी का आयोजन दो साल में एक बार होता है। वाणिज्य विभाग में अतिरिक्त सचिव राजेश अग्रवाल ने यहां संवाददाताओं से कहा, हमने एक्सपो के दौरान 200 से अधिक उत्पादों का अनावरण देखा, जो अपने आप में एक रिकॉर्ड है। प्रधानमंत्री नरेंद्र मोदी ने 17 जनवरी को भारत मंडप में केंद्रीय मंत्रियों नितिन गडकरी, एच डी कुमारस्वामी, जीतन राम मांझी, मनोहर लाल, पीयूष गोयल एवं हरदीप सिंह पुरी के साथ वाहन क्षेत्र के दिग्गज कारोबारियों की मौजूदगी में एक्सपो का उद्घाटन किया था। भारत मंडप में आयोजित वाहन प्रदर्शनी के दौरान इलेक्ट्रिक वाहनों (ईवी) ने खूब सुर्खियां बटोरें। यात्री वाहन बाजार की अग्रणी मारुति सुजुकी और हुंदे मोटर इंडिया ने अपने ईवी उत्पाद उलारकर इस नए वाहन खंड में भी बड़ी भूमिका निभाने की मंशा जता दी। मारुति सुजुकी इंडिया ने अपना पहला इलेक्ट्रिक वाहन 'ई-विटारा' पेश किया जिसे भारत में बनाकर 100 से अधिक देशों में निर्यात किया जाएगा। वहीं

इसके अलावा वियतनाम की विनफारट और चीन की बीयाईडी ने भी यात्री वाहन खंड में अपनी मौजूदगी दर्ज कराई। भारत मोबिलिटी ग्लोबल एक्सपो, 2025 के दूसरे संस्करण ने परिवहन से जुड़ी पूरी मूल्य शृंखला को एक ही छत के नीचे लाने का काम किया। इनमें वाहन विनिर्माताओं से लेकर कलपुर्जा, इलेक्ट्रॉनिक्स उपकरण, टायर एवं बैटरी भंडारण निर्माता और वाहन सांपट्यवर फर्म भी शामिल हैं। इस कार्यक्रम का उद्देश्य वाहन एवं परिवहन क्षेत्र में सहयोग और नवाचार को बढ़ावा देना था, जिसमें टिकाऊ और प्रौद्योगिकी प्रगति पर जोर दिया गया। वाहन विनिर्माताओं के संगठन सियाम के महानिदेशक राजेश मेनन ने कहा कि वाहन प्रदर्शनी में कंपनियों ने टिकाऊ परिवहन पर ध्यान केंद्रित करते हुए अब तक की सबसे बड़ी भागीदारी की। उन्होंने कहा कि इस आयोजन ने टिकाऊ परिवहन पर उद्योग के फोकस को प्रदर्शित किया। अग्रवाल ने कहा कि भारत मोबिलिटी ग्लोबल एक्सपो को वार्षिक आयोजन बनाने के लिए वाहन उद्योग और अन्य पक्षों से सुझाव लिए जाएंगे। उन्होंने कहा, हम इसका (वार्षिक) आयोजन पसंद करेंगे, लेकिन हम सभी के सुझावों और चर्चाओं के लिए खुले रहेंगे। दरअसल हम एक बड़ा मूल्य आधार तैयार करना चाहते हैं। अग्रवाल ने कहा कि इस आयोजन में बहुत अधिक मेहनत एवं धन खर्च होता है, जिहाजा स्पष्ट मूल्य प्रस्ताव की जरूरत है। ऐसी स्थिति में यह प्रतिबद्धता नहीं जताई जा सकती है कि यह सालाना या दो साल में एक बार होगा। उन्होंने कहा कि इस संबंध में सभी पक्षों के साथ परामर्श किया जाएगा। अग्रवाल ने कहा कि सरकार देश में अधिक वैश्विक आयोजन करने पर जोर दे रही है।

पीएसी की बैठक में 'आसमान छूते हवाई किराये' का मुद्दा उठा, जवाबदेही और पारदर्शिता की मांग

नई दिल्ली/भाषा। संसद की लोक लेखा समिति (पीएसी) की बैठक में बुधवार को आसमान छूते हवाई किराये और सरकारी एजेंसियों तथा नियामकों की ओर से पर्याप्त कदम नहीं उठाए जाने को लेकर चिंता जताई गयी तथा कई सांसदों ने यात्रियों को राहत प्रदान करने के लिए निजी हवाईअड्डा संचालकों और विमानन कंपनियों की जवाबदेही सुनिश्चित करने की मांग की। कांग्रेस के वरिष्ठ नेता और पीएसी अध्यक्ष के सी वेणुगोपाल ने समिति की इस बैठक को 'बेहतरीन बैठक' में से एक' बताया। उन्होंने कहा कि समिति के सदस्यों ने चिंता जताई कि हवाईअड्डा आर्थिक नियामक प्राधिकरण (ईआरए) नियामक के रूप में ठीक से काम नहीं कर रहा है। बैठक के बाद उन्होंने 'पीटीआई-भाषा' से कहा, "हमें स्पष्ट जवाब चाहिए।" उनका कहना था कि नियामक संस्था सदस्यों द्वारा उठाए गए सवालों का पर्याप्त जवाब नहीं दे सकी। वरिष्ठ कांग्रेस सांसद ने कहा, "सदस्यों ने चिंता जताई थी कि हवाई किराया आसमान छू रहा है और नागरिक उड्डयन महाविशालय (डीजीसीए) या नागरिक उड्डयन विभाग की ओर से कोई कार्रवाई नहीं की जा रही है।" सूत्रों ने बताया कि कुछ सांसदों ने उपयोगकर्ता विकास शुल्क में 'नगमाने ढंग' से वृद्धि जैसे मुद्दों पर नाखुशी के बीच किराया को विनियमित करने के लिए ईआरए अधिनियम में संशोधन का आह्वान किया ताकि इस कानून को अधिक प्रभावी बनाया जा सके।

सुविचार

यदि तुम हाथ में तेल लगाकर कच्चे कटहल को काटो तो तुम्हारे हाथ में उसका दूध नहीं चिपकेगा, इसी तरह ब्रह्म ज्ञान लाभ कर लेने के बाद संसार में रहे तो तुम्हें कामिनी, कंचन की बाधा नहीं होगी।

दक्षिण भारत राष्ट्रमत

कैसे सुरक्षित बनें सड़के?

भारत में सड़क दुर्घटनाओं का बढ़ना चिंता का विषय है। ऐसा कोई दिन नहीं जाता जब लोग इन हादसों में जान नहीं गंवाते। सड़क दुर्घटनाओं को रोकने के लिए सरकार ने काफी कोशिशें कीं, लेकिन हालात में कोई खास बदलाव नहीं दिख रहा है। हाल में केंद्रीय सड़क परिवहन एवं राजमार्ग मंत्री नितिन गडकरी ने कहा था कि भारत का वाहन उद्योग अगले पांच साल में दुनिया में पहले स्थान पर होगा। इससे निश्चित रूप से रोजगार के अवसर पैदा होंगे, लेकिन इसका दूसरा पहलू भी है। अगर वाहन ज्यादा होंगे तो सड़क दुर्घटनाओं का आंकड़ा बढ़ने की आशंका भी ज्यादा होगी। हालांकि इसके लिए सिर्फ वाहनों की संख्या को जिम्मेदार नहीं ठहराया जा सकता। सड़कों की स्थिति, यातायात के नियमों की अनदेखी, तेज रफ्तार से वाहन चलाने, दोपहिया वाहन चलाने समय हेलमेट न लगाने, उस दौरान मोबाइल फोन का इस्तेमाल करने, कार चलाने समय सीट बेल्ट न लगाने जैसे अनगिनत कारण हैं। यह देखकर आश्चर्य होता है कि काफी पढ़े-लिखे लोग भी यातायात के नियमों का उल्लंघन कर देते हैं। जब उनसे कहा जाता है कि आपको नियमों का पालन करना चाहिए, तो जवाब मिलता है- 'कुछ नहीं होता ... यहां यातायात पुलिस तो नहीं है!' यातायात संबंधी नियमों का पालन पुलिस से बचने के लिए करना चाहिए या अपने और अन्य लोगों का जीवन सुरक्षित बनाने के लिए करना चाहिए? सबकुछ जानते हुए भी यातायात नियमों का आदतन उल्लंघन करने वालों के लिए बंबई उच्च न्यायालय का एक फैसला नजिर है, जिसके तहत साल 2017 में नाबालिग रहते हुए बिना हेलमेट और लाइसेंस के दोपहिया वाहन चलाने वाले एक व्यक्ति को चार रविवार तक अस्पताल में सामुदायिक सेवा करने का आदेश दिया गया है। न्यायालय ने उसके खिलाफ मामला निरस्त कर दिया। उस व्यक्ति को तीन महीने के लिए शहर की पुलिस के पास अपना ड्राइविंग लाइसेंस जमा कराना होगा।


वास्तव में कुछ लोग यातायात नियमों का पालन नहीं करने में अपनी शान समझते हैं। इस तरह वे खुद के साथ दूसरों की जान भी संकट में डालते हैं। उन उल्लंघन दुर्घटनाओं का उद्घाटन है और न जुमाने की फिक्र होती है। अलबत्ता उनमें से बहुत लोग अपने मोबाइल फोन पर अच्छा-सा कवर चढ़वाना नहीं भूलते। कुछ हजार रूपए के मोबाइल फोन की इतनी चिंता करते हैं, लेकिन अपने अनमोल जीवन को बचाने के लिए हेलमेट पहनने से परहेज करते हैं! ऐसे लोगों से नियम पालन करवाना थोड़ा मुश्किल जरूर है, नामुमकिन नहीं है। पुलिस की सख्ती, भारी जुर्माना जैसी बातें एक हद तक ठीक हैं, उसके बाद इनसे ज्यादा फायदा नहीं होता। जानबूझकर एवं बार-बार नियमों का उल्लंघन करने के मामलों में कुछ 'सकारात्मक दंड' लागू किए जा सकते हैं। उदाहरण के लिए- ऐसे मामलों में दोषी पाए जाने पर संबंधित व्यक्ति को किसी धार्मिक स्थान, गौशाला, अस्पताल, वृद्धाश्रम आदि में सेवा एवं स्वच्छता संबंधी कार्य सौंपे जाएं। जो दोपहिया वाहन चालक हेलमेट नहीं लगाता, उसे मौके पर ही दो हेलमेट दे दिए जाएं। उनका मूल्य उससे जरूर वसूला जाए। उदाहरण के लिए प्रवेश की राजधानी लखनऊ में 26 जनवरी से दोपहिया वाहन चालकों को बिना हेलमेट पाए जाने पर पेट्रोल पंप पर इंधन नहीं देने का फैसला भी सराहनीय है। अगर प्रशासन 'हेलमेट नहीं, तो इंधन नहीं' के फैसले को सही ढंग से लागू कर पाया तो इससे सड़क दुर्घटनाओं में कमी लाने में मदद मिलेगी। इन दुर्घटनाओं के लिए कुछ यातायात पुलिसकर्मी भी जिम्मेदार हैं, जो भ्रष्टाचार में लिप्त हैं। सोशल मीडिया पर ऐसे अनगिनत वीडियो मौजूद हैं, जिनमें ये कर्मी रिश्त लेते हुए देखे जा सकते हैं। सरकारों को चाहिए कि वे भ्रष्टाचारियों के खिलाफ सख्त कार्रवाई करते हुए मिसाल कायम करें। कुछ पुलिसकर्मी भी वाहन चलाने समय सीट बेल्ट लगाने, हेलमेट पहनने जैसे नियमों का पालन नहीं करते। उन पर कई गुणा ज्यादा जुर्माना लगाया चाहिए।

ट्वीटर टॉक



महाकुंभ का महाउत्सव जहां विश्व को भारतीय संस्कृति की दिव्यता से पुनः चमत्कृत किए हुए हैं, वहीं इस प्रदर्शनी के चित्र ईश्वर और मानव के सांस्कृतिक संबंधों की व्याख्या कर रहे हैं। प्रयागराज की भूमि पर अमर बलिदानि पूज्य चंद्रशेखर 'आजाद' का रक्त गिरा था।

-गजेन्द्र सिंह शंखावत



किसानों को 'झटका' देना, प्रताड़ित करना एवं उनके अधिकारों को छीनना भाजपा सरकारों की अघोषित नीति रही है। राजस्थान में सत्ता में आने से पहले भाजपा ने एमएसपी पर बाजार खरीद का वादा किया था लेकिन अब वादाखिलाफी करके उन्हें धोखा दे रही है।

-गोविंद सिंह डोटसरा



आज सवाई मानसिंह अस्पताल पहुंचकर राजस्थान विधानसभा के माननीय अध्यक्ष श्री वासुदेव देवनाजी जी से मुलाकात कर उनका कुशलक्षेम जाना एवं थिफिक्सको से माननीय विधानसभा अध्यक्ष जी के स्वास्थ्य की जानकारी प्राप्त की।

-दीया कुमारी

प्रेरक प्रसंग

जलार्पण की पुण्यता

एकनाथ पुण्यवान एवं परोपकारी संत थे। एक बार वे कुछ साधुओं के संग हरकी पौड़ी से गंगाजल लेकर रामेश्वर में 'रामेश्वर' भगवान पर जलार्पण करने जा रहे थे। दो माह में आधा रास्ता तय हो चुका था। आगे रेतिला इलाका था। संतों ने देखा कि प्यार का मारा एक गधा तपते रेत में पड़ा तड़प रहा था। टोली में एकनाथ सबसे पीछे थे। साधुओं को रुका देख उनसे पूछा, 'यहां क्यों रुक गए?' साधु बोले, 'गधा प्यार से छटपटा रहा है, परन्तु पानी कहाँ से लाया जाये?' हालांकि सब संतों के पास कांवड़ में गंगाजल रखा था, पर वह रामेश्वर के लिए था। संत एकनाथ ने कंधे से कांवड़ उतारी और गंगाजल निकालने लगे। साधु बोले, 'अरे यह क्या कर रहे हैं? जो जल दो माह में ढोकर यहां तक लाये हो और जो रामेश्वर में चढ़ाना है, जिसके निमित्त यह यात्रा हो रही है क्यों वह जल इसे पिला रहे हो?' धार्मिक हृदय एकनाथ उनकी बात को अनसुनी करके गधे को पानी पिलाने लग गए। संतों ने फिर प्रतिवाद किया, 'क्या जलाजलिका का संकल्प अधूरा रखकर रामेश्वर घलोगे?' एकनाथ ने हंसकर कहा, 'जल्द चलेंगे और देखेंगे कि रामेश्वर में भगवान की प्यार इस चौपाये से ज्यादा दुरुह नहीं होगी। चिंता मत करो।

ललित गर्ग

यह शांतिपूर्ण विश्व संरचना के लिये सुखद ही है कि करीब डेढ़ वर्ष से जारी इस्राइल-हमास संघर्ष खत्म करने के लिये युद्धविराम पर सहमति बन गई है। लेकिन इस एवं ऐसे युद्धों ने ऐसे अनेक ज्वलंत प्रश्न खड़े किये हैं कि जब युद्ध की अन्तिम निष्पत्ति टेबल पर बैठकर समझौता करना ही है तो यह युद्ध के प्रारंभ में ही क्यों नहीं हो जाता? युद्ध भीषणतम तबाही, असंख्य लोगों की जनहानि एवं सर्वनाश का कारण बनता है तो ऐसी तबाही होने ही क्यों दी जाये? खेर देर आये दुरस्त आये, इस्राइल और हमास ने बुधवार को युद्ध विराम समझौते के पहले मसौदे पर सहमति जताई, जो संघर्ष को समाप्त करने की दिशा में अब तक का सबसे बड़ा एवं अहम कदम है। अन्य बातों के अलावा, 60-दिवसीय युद्ध विराम प्रक्रिया में दोनों पक्षों के बंधकों को रिहा करना, सहायता बढ़ाना, नष्ट हो चुके फिलिस्तीन का पुनर्निर्माण करना और हमलों को रोकना शामिल होगा। डेढ़ साल से अधिक समय के युद्ध के बाद, युद्ध विराम फिलिस्तीन के लोगों तथा हमास द्वारा बंधक बनाए गए लोगों के लिए बहुत जरूरी राहत है। इसी तरह रुस एवं यूक्रेन के बीच लम्बे समय से चल रहा युद्ध भी समाप्त हो, यह शांतिपूर्ण उन्नत विश्व संरचना के लिये नितांत अपेक्षित है। क्योंकि ऐसे युद्धों से युद्धरत देश ही नहीं, समूची दुनिया पीड़ित, परेशान एवं प्रभावित होती है। इस तरह युद्धरत बने रहना खुद में एक असाधारण और अति-संवेदनशील मामला है, जो समूची दुनिया को विनाश एवं विध्वंस की ओर धकेलने देता है। ऐसे युद्धों में वैसे तो जीत किसी की भी नहीं होती, फिर भी इन युद्धों का हाना धिजेता एवं विजित दोनों ही राष्ट्रों को सदियों तक पीछे धकेल देता, इससे भौतिक हानि के अतिरिक्त मानवता के अपाहिज और विकलांग होने के साथ बड़ी जनहानि का भी बड़ा कारण बनता है।

इस्राइल-हमास में पिछले डेढ़ साल से चल रहे युद्ध के विराम को एक अहम कामयाबी माना जा रहा है। भले ही इस समझौते के लिये अमेरिका में सत्ता परिवर्तन के बीच संघर्ष समाप्त का श्रेय लेने की होड़ हो, लेकिन गाजा के लोग जिस मानवीय त्रासदी से जूझ रहे थे, उन्हें जरूर इससे बड़ी राहत मिलेगी। संयुक्त राष्ट्र के तमाम प्रयासों व मध्यपूर्व के इस्त्राफिक देशों एवं भारत की बार-बार की गई पहल के बावजूद अब तक शांति वार्ता सिरिरे न चढ़ सकी थी। जिसकी कीमत करीब पचास हजार लोगों ने अपनी जान देकर चुकायी। इस युद्ध से गाजा के विभिन्न क्षेत्रों में जो तबाही हुई है, उससे उबरने में दशकों लग सकते हैं।

निरसंदेह, इस्राइल व हमास के बीच युद्ध विराम पर सहमति होना महत्वपूर्ण है, लेकिन जब तक समझौता अस्थायी में लागू होता नजर आए, तब कुछ भी कहना जल्दबाजी होगी। संघर्ष में वास्तव में हमास के कितने लड़ाके मारे गए यह



गाजा में मानवीय सहायता पहुंचाने के मार्ग में आने वाली बाधाओं को भी दूर किया जाना है। दरअसल, सात अक्टूबर 2023 को हमास के क्रूर हमलों में इस्राइल के बारह सौ लोग मारे गए थे और करीब ढाई सौ लोगों को हमास के लड़ाके सौदेबाजी के लिये बंधक बनाकर ले गए थे। साफ था कि इस अपमानजनक घटना का इस्राइल प्रतिशोध लेगा, लेकिन संघर्ष करीब डेढ़ वर्ष तक चलेगा, इसकी उम्मीद किसी को नहीं थी। हालांकि, कुछ इस्राइली बंधक रिहा किए गए, कुछ युद्ध के बीच मारे गए, लेकिन बचे बंधकों की रिहाई का भारी दबाव नेतन्याहू सरकार पर लगाता बना रहा है। संघर्ष में वास्तव में हमास के कितने लड़ाके मारे गए यह कहना कठिन है, लेकिन बचे बंधकों की संख्या में बच्चों-महिलाओं ने युद्ध में जान गवाई। एक अनुमान के अनुसार गाजा संघर्ष में उपजी मानवीय त्रासदी में करीब बीस लाख लोग विस्थापित हुए हैं। इस्राइली हमलों में अस्पताल-स्कूल भी निशाना बने, जिन्हें शरणार्थियों को सुरक्षित पनाहागह माना जाता है। इस्राइल पर अंतरराष्ट्रीय न्यायालय में युद्ध अपराध तक के आरोप लगाए गए। बहरहाल, जब लंबे समय के बाद शांति की स्थितियां बन रही हैं तो विश्व समुदाय, शक्तिशाली राष्ट्रों व संयुक्त राष्ट्र का दायित्व बनता है कि समझौते की शर्तों को साफ विनियम एवं नीति से क्रियान्वित किया जाये। ताकि मध्यपूर्व में स्थायी शांति एवं अमनचैन की राह मजबूत हो सके। निश्चित रूप से युद्ध शांति का विकल्प नहीं हो सकता। इस संघर्ष की शुरुआत भले हमास ने की हो, लेकिन इसकी सबसे बड़ी कीमत उन लोगों ने चुकाई, जो इसके लिये जिम्मेदार नहीं थे।

युद्ध के आघात से युद्धरत देशों के साथ समूची दुनिया प्रभावित हुई है। युद्ध के आघात से तात्पर्य युद्ध के दौरान होने वाली दर्दनाक घटनाओं के परिणामस्वरूप व्यक्तियों द्वारा अनुभव किए जाने वाले मनोवैज्ञानिक संकट और शारीरिक-मानवतात्मक पीड़ा से है, जैसे कि हिंसा का शिकार होना, दूसरों को नुकसान पहुंचाना, या संघर्ष के कारण प्रियजनों को खोना। युद्ध सामाजिक विकास को तोड़ता है, सामाजिक सामंजस्य को कम करता है और सामाजिक एवं राष्ट्रीय पूंजी को नुकसान पहुंचाता है। सशस्त्र संघर्ष के बाद, समाज उपसमूहों में गहराई से विभाजित हो जाता है जो युद्ध विराम के समझौते के बावजूद बाद के दौर में एक दूसरे से डरते हैं और नफरत करते हैं और लड़ाई जारी रखने के लिए तैयार रहते हैं। युद्ध के आघात से पीड़ित लोगों में अक्सर दूसरे पक्ष के साथ मेल-मिलाप करने और शांतिपूर्ण समाधान खोजने की इच्छा कम हो जाती है। कमजोर नागरिक समाज और कम सरकारी क्षमताएं लोगों को बुनियादी जरूरतों को पूरा करने में असमर्थ बना सकती हैं और राज्य के विभाजन वार्तों या राजनीतिक विरोधियों द्वारा आसानी से हेरफेर किया जा सकता है। यह स्थिति अक्सर हिंसा के निरंतर चक्रों के लिए मंच तैयार करती है। हालांकि, अक्टूबर, 2023 में हमास के हमले से आहत इस्राइल कई मोर्चों पर लगातार युद्ध से

थक चुका है, लेकिन अभी भी अरब जगत उसकी विश्वसनीयता पर सवाल उठा रहा है। ऐसी आशंका इसीलिए भी है कि कई बार बातचीत अंतिम दौर पर पहुंचते-पहुंचते पट्टरी से उतरती गई है। बात और घात लगातार चलते रहे हैं। अब भविष्य में देखा होगा कि दोनों पक्ष समझौते के अमल के प्रति कितनी ईमानदारी से प्रतिबद्ध नजर आते हैं। हालांकि, अपने बंधकों की जल्द रिहाई को लेकर इस्राइल के विपक्षी राजनीतिक दलों व मंत्रिमंडल में भी मतभेद उभर रहे हैं, लेकिन इतनी लंबी लड़ाई के बाद थक चुकी इस्राइली सेना को भी राहत देने की मांग की जाती रही है। बहरहाल, युद्ध विराम के प्रश्न पर इस्राइल व हमास के बीच सहमति से शांति की उम्मीदें प्रबल हुई हैं। जहां एक ओर अमेरिका में वर्तमान राष्ट्रपति जो बाइडेन व नव निर्वाचित राष्ट्रपति जोनाथन डेन समझौते के लिए श्रेय ले रहे हैं, वहीं ईरान इस फलस्तीनी प्रतिरोध की जीत बता रहा है।

अभी गाजा में मानवीय सहायता पहुंचाने के मार्ग में आने वाली बाधाओं को भी दूर किया जाना है। दरअसल, सात अक्टूबर 2023 को हमास के क्रूर हमलों में इस्राइल के बारह सौ लोग मारे गए थे और करीब ढाई सौ लोगों को हमास के लड़ाके सौदेबाजी के लिये बंधक बनाकर ले गए थे। साफ था कि इस अपमानजनक घटना का इस्राइल प्रतिशोध लेगा, लेकिन संघर्ष करीब डेढ़ वर्ष तक चलेगा, इसकी उम्मीद किसी को नहीं थी। हालांकि, कुछ इस्राइली बंधक रिहा किए गए, कुछ युद्ध के बीच मारे गए, लेकिन बचे बंधकों की रिहाई का भारी दबाव नेतन्याहू सरकार पर लगाता बना रहा है। संघर्ष में वास्तव में हमास के कितने लड़ाके मारे गए यह कहना कठिन है, लेकिन बचे बंधकों की संख्या में बच्चों-महिलाओं ने युद्ध में जान गवाई। एक अनुमान के अनुसार गाजा संघर्ष में उपजी मानवीय त्रासदी में करीब बीस लाख लोग विस्थापित हुए हैं। इस्राइली हमलों में अस्पताल-स्कूल भी निशाना बने, जिन्हें शरणार्थियों को सुरक्षित पनाहागह माना जाता है। इस्राइल पर अंतरराष्ट्रीय न्यायालय में युद्ध अपराध तक के आरोप लगाए गए। निश्चित रूप से युद्ध शांति का विकल्प नहीं हो सकता। हालांकि, इस बात को लेकर शंकाएं व्यक्त की जा रही हैं कि इस समझौते से फिलस्तीनी संकट का स्थायी समाधान हो सकेगा। इस युद्ध मसले का हल कूटनीति और आपसी बातचीत से ही निकालने के प्रयास किये जाने की आवश्यकता भारत लगातार व्यक्त करता रहा है। युद्ध का अंधेरा मिटाने, शांति का उजला करने एवं अहिंसा-सहजीवन की कामना ही भारत का लक्ष्य रहा है। इसीलिये भारत के प्रधानमंत्री नरेन्द्र मोदी लगातार युद्ध विराम की कोशिश करते हुए दोनों ही देशों को दिशा-दर्शन देते रहे हैं। इसी तरह रुस एवं यूक्रेन में भी युद्ध-विराम की अपेक्षा है। बड़े शक्तिसम्पन्न राष्ट्रों को इस युद्ध को विराम देने के प्रयास करने चाहिए। जब तक रुस के अहंकार का विरस नहीं होता तब तक युद्ध की संभावनाएं मैदानों में, समुद्रों में, आकाश में तैरती रहेंगी, इसलिये आवश्यकता इस बात की भी है कि जंग अब विश्व में नहीं, हथियारों में लगे।

जयंती पर विशेष

साहसी व पराक्रमी योद्धा थे नेताजी सुभाष चन्द्र बोस

रमेश सराफ धर्मोरा

नेताजी सुभाष चन्द्र बोस द्वारा दिया गया जय हिन्द का नारा भारत का राष्ट्रीय नारा बन गया। तुम मुझे खून दो मैं तुम्हें आजादी दूंगा का नारा भी उनका उस समय अत्यधिक प्रचलन में आया। आजादी की जंग में प्रमुख भूमिका निभाने वाले स्वतंत्रता संग्राम सेनानी और महान क्रांतिकारी नेताजी सुभाष चंद्र बोस की 23 जनवरी को 127 वीं जयंती मनाई जा रही है। उनकी जयंती को पराक्रम दिवस के रूप में मनाया जाता है। उनका पूरा जीवन ही साहस व पराक्रम का उदाहरण है। नेताजी सुभाष चंद्र बोस का जन्म 23 जनवरी 1897 को उड़ीसा में कटक के एक संपन्न बंगाली परिवार में हुआ था। बोस के पिता का नाम जानकीनाथ बोस और मां का नाम प्रभावती था। जानकीनाथ बोस कटक शहर के मशहूर वकील थे। प्रभावती और जानकीनाथ बोस की कुल मिलाकर 14 संतानें थीं, जिसमें 6 बेटियां और 8 बेटे थे। सुभाष चंद्र उनकी नौवीं संतान और पांचवें बेटे थे। नेताजी ने अपनी प्रारंभिक पढ़ाई कटक के रेवेंशॉव कॉलेजिएट स्कूल में हुई। तत्पश्चात उनकी शिक्षा कलकत्ता के प्रेजिडेंसी कॉलेज और स्कॉटिश चर्च कॉलेज से हुई। उनको उन्होंने इंग्लैंड के केंब्रिज विश्वविद्यालय से सिविल सर्विस की परीक्षा में चौथा स्थान प्राप्त किया था।

1921 में भारत में बढ़ती राजनीतिक गतिविधियों का समाचार पाकर बोस ने सिविल सर्विस की सरकारी नौकरी छोड़ कर कांग्रेस से जुड़ गए। 1928 में जब साइमन कमीशन भारत आया तब कांग्रेस ने उसे काले झण्डे दिखाये। कालकत्ता में नेताजी ने इस आन्दोलन का नेतृत्व किया। साइमन कमीशन को जवाब देने के लिये कांग्रेस ने भारत का भावी संविधान बनाने का काम आठ सदस्यीय आयोग को सौंपा। मोतीलाल नेहरू इस आयोग के अध्यक्ष और सुभाष बोस उसके एक सदस्य थे। 26 जनवरी 1931 को कालकत्ता में राष्ट्र ध्वज फहराकर सुभाष एक विशाल मोर्चे का नेतृत्व कर रहे थे तभी पुलिस ने उनको जेल भेज दिया। जब सुभाष बोस जेल में थे तब गांधी जी ने

अंग्रेज सरकार से समझौता किया और सब कैदियों को रिहा करवा दिया। लेकिन अंग्रेज सरकार ने सरदार भगत सिंह जैसे क्रान्तिकारियों को रिहा करने से साफ इन्कार कर दिया। भगत सिंह की फांसी माफ कराने के लिये गांधी जी ने सरकार से बात तो की परन्तु नरमी के साथ सुभाष चाहते थे कि इस विषय पर गांधीजी अंग्रेज सरकार के साथ किया गया समझौता तोड़ दें। लेकिन गांधीजी अपना वचन तोड़ने को राजी नहीं थे। अंग्रेज सरकार द्वारा भगत सिंह व उसके साथियों को फांसी दे दी गयी। भगत सिंह को बचा नहीं पाने पर सुभाष बोस गांधीजी और कांग्रेस से बहुत नाराज हो गये।

1930 में सुभाष कारावास में रहते हुये ही कोलकाता महापौर का चुनाव जीतने पर सरकार उन्हें रिहा करने पर मजबूर हो गयी। 1932 में सुभाष को फिर से कारावास हुआ। इस बार उन्हें अल्मोड़ा जेल में रखा गया। अल्मोड़ा जेल में उनकी तबियत फिर से खराब होने पर सुभाष इलाज के लिये यूरोप चले गये। सन 1933 से लेकर 1936 तक सुभाष यूरोप में रहे। यूरोप में सुभाष इटली के नेता मुसोलिनी से मिले। जिन्होंने उन्हें भारत के स्वतन्त्रता संग्राम में सहायता करने का वचन दिया।

1938 में गांधीजी ने कांग्रेस के हरिपुरा वार्षिक अधिवेशन में अध्यक्ष पद के लिए सुभाष को चुना तो था मगर उन्हें उनकी कार्यपद्धति पसन्द नहीं आयी। इसी दौरान यूरोप में द्वितीय विश्वयुद्ध के बादल छा गए थे। सुभाष चाहते थे कि इंग्लैंड की इस कठिनाई का लाभ उठाकर भारत का स्वतन्त्रता संग्राम अधिक तीव्र किया जाये। उन्होंने अपने अध्यक्षीय कार्यकाल में इस ओर कदम उठाना भी शुरू कर दिया था। परन्तु गांधीजी इससे सहमत नहीं थे। 1939 में जब नया कांग्रेस अध्यक्ष चुनने का वक्त आया तब सुभाष चाहते थे कि कोई ऐसा व्यक्ति अध्यक्ष बनाया जाये जो इस मामले में किसी दबाव के आगे बिल्कुल न झुके। ऐसा किसी दूसरे व्यक्ति के सामने न आने पर सुभाष ने स्वयं कांग्रेस अध्यक्ष बने रहना चाहा। लेकिन गांधीजी उन्हें अध्यक्ष पद से हटाना चाहते थे। गांधीजी ने अध्यक्ष पद के लिये पट्टाभि सीतारमैया को चुना। बहुत बरसों बाद कांग्रेस पार्टी में अध्यक्ष पद के लिये चुनाव हुआ। चुनाव में नेताजी सुभाष को 1580



मत व सीतारमैया को 1377 मत मिले। गांधीजी के विरोध के बावजूद सुभाष बाबू 203 मतों से चुनाव जीत गये। गांधीजी ने पट्टाभि सीतारमैया की हार को अपनी हार बबताया। इसके बाद कांग्रेस कार्यकारिणी के 14 में से 12 सदस्यों ने इस्तीफा दे दिया। 3 मई 1939 को सुभाष ने फॉरवर्ड ब्लॉक के नाम से अपनी पार्टी की स्थापना की। सुभाष चंद्र बोसने 1937 में अपनी सेक्रेटरी और ऑस्ट्रेलियन युवती एमिली से शादी की। उन दोनों की अनीता नाम की एक बेटे भी हुई।

जर्मनी जाकर नेताजी हिटलर से मिले। 1943 में उन्होंने जर्मनी छोड़ दिया। वहां से वह जापान पहुंचे। जापान से वह सिंगापुर पहुंचे। जहां उन्होंने कैप्टन मोहन सिंह द्वारा स्थापित आजाद हिंद फौज की कमान अपने हाथों में ले ली। उस वक्त रास बिहारी बोस आजाद हिंद फौज के नेता थे। उन्होंने आजाद हिंद फौज का पुनर्गठन किया। महिलाओं के लिए रानी झांसी रेजिमेंट का भी गठन किया लक्ष्मी सन्हाल जिसकी कैप्टन बनी। नेताजी के नाम से प्रसिद्ध सुभाष चन्द्र ने सशक्त क्रान्ति द्वारा भारत को स्वतंत्र कराने के उद्देश्य से 21 अक्टूबर 1943 को आजाद हिन्द सरकार की स्थापना की जिसे जर्मनी, जापान, फिलीपींस, कोरिया, चीन, इटली, मान्चूकी और आयरलैंड ने मान्यता दी। आजाद हिन्द फौज के प्रतीक चिह्न पर एक झंडे पर दहाड़ते हुए बाघ का चित्र बना होता था। नेताजी अपनी आजाद हिंद फौज के साथ 4 जुलाई 1944

को बर्मा पहुंचे। यहीं पर उन्होंने अपना प्रसिद्ध नारा, तुम मुझे खून दो, मैं तुम्हें आजादी दूंगा दिया। खून भी एक दो बूँद नहीं इतना कि खून का एक महासागर तैयार हो जाये और उसमें मैं ब्रिटिश साम्राज्य को डूबो सकूँ। 1944 को आजाद हिन्द फौज ने अंग्रेजों पर दोबारा आक्रमण किया और कुछ भारतीय प्रदेशों को अंग्रेजों से मुक्त भी करा लिया।

द्वितीय विश्वयुद्ध के दौरान आजाद हिन्द फौज ने जापानी सेना के सहयोग से भारत पर आक्रमण किया। अपनी फौज को प्रेरित करने के लिये नेताजी ने दिल्ली चले का नारा दिया। दोनों फौजों ने अंग्रेजों से अंदमान और निकोबार द्वीप जीत लिये। यह द्वीप आजाद-हिन्द सरकार के नियंत्रण में रहे। नेताजी ने इन द्वीपों को शहीद द्वीप और स्वराज द्वीप का नया नाम दिया। दोनों फौजों ने मिलकर इफाल और कोडिमा पर आक्रमण किया। लेकिन बाद में अंग्रेजों का पलड़ा भारी पड़ा और दोनों फौजों को पीछे हटना पड़ा। 6 जुलाई 1944 को आजाद हिन्द रेडियो पर अपने भाषण का माध्यम से नेताजी ने गांधी जी को अपनी हार राष्ट्रपिता बुलाकर अपनी जंग के लिये उनका आशीर्वाद भी मांगा। आजाद हिन्द फौज के माध्यम से भारत को अंग्रेजों के घेंगुल से आजाद करने का नेताजी का प्रयास प्रत्यक्ष रूप में सफल नहीं हो सका। किन्तु उसका दूरगामी परिणाम हुआ। सन 1946 के नौसेना विद्रोह इसका उदाहरण है। नौसेना विद्रोह के बाद ही ब्रिटेन को विश्वास हो गया कि अब भारत में सेना के बल पर शासन नहीं किया जा सकता और भारत को स्वतन्त्र करने के अलावा उनके पास कोई दूसरा विकल्प नहीं बचा। विश्व इतिहास में आजाद हिंद फौज जैसा कोई दूसरा उदाहरण नहीं मिलता। जहां 30-35 हजार युद्ध बंदियों को संगठित, प्रशिक्षित कर अंग्रेजों को पराजित किया। पूर्व एशिया और जापान पहुंच कर उन्होंने आजाद हिन्द फौज का विस्तार करना शुरू किया। रूंग्ल के जुबली हॉल में सुभाष चंद्र बोस द्वारा दिया गया भाषण सदैव के लिए इतिहास के पन्नों में अंकित हो गया। नेताजी की मृत्यु के संबंध में विवाद बना हुआ है कि 18 अगस्त 1945 के दिनांक का सुभाषचन्द्र बोस का जीवन-मृत्यु आज तक अनुसूद्धा रहस्य बना हुआ है।

महत्त्वपूर्ण

Printed & Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasudar Printing Division, 116, Queens Road, Bengaluru-560052. Editor-Shreekrant Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वणिक्, टैर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पन्न जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



योगी ने मंत्रियों संग त्रिवेणी में किया अमृत स्नान

दक्षिण भारत राष्ट्रमत
dakshinbharat.com

महाकुंभ नगर। उत्तर प्रदेश के मुख्यमंत्री योगी आदित्यनाथ ने बुधवार को महाकुंभ के अवसर पर पवित्र पाविनी गंगा, श्यामल यमुना और अदृश्य सरस्वती के संगम में अपने मंत्रिमंडल के साथियों के संग पवित्र डुबकी लगायी और प्रदेश के लोगों की सुख समृद्धि की कामना की। मंत्रिमंडल की बैठक के बाद योगी अपने मंत्रिमंडल के सदस्यों के साथ संगम स्थली पहुंचे और पवित्र डुबकी लगायी। इस अवसर पर उपमुख्यमंत्री

केशव प्रसाद मौर्य और ब्रजेश पाठक समेत सभी कैबिनेट मंत्री योगी के साथ मौजूद थे। एक गोल धरे में सभी ने संगम में डुबकी लगायी और सूर्य देवता को जल अर्पित किया। इस मौके पर मुख्यमंत्री प्रफुल्लित नजर आये और सभी साथियों के संग जल क्रीड़ा भी की। उन्होंने इस अवसर पर फोटोग्राफरों को भी निराश नहीं किया और उनके कहने पर विभिन्न कोणों से फोटो भी खिंचवाई। मुख्यमंत्री और मंत्रियों के स्नान के दौरान घाट पर वैदिक मंत्रोच्चार वातावरण में भक्तिरस का समागम कर रहा था।



महाकुंभ नगर में हुई मंत्रिमंडल की बैठक में प्रयागराज के लिए दो नए सेतु को मंजूरी

दक्षिण भारत राष्ट्रमत
dakshinbharat.com

महाकुंभ नगर। महाकुंभ नगर के अरैल में त्रिवेणी संकुल में बुधवार को हुई मंत्रिमंडल की बैठक में प्रयागराज में गंगा और यमुना नदी पर दो नए सेतु समेत कई महत्वपूर्ण प्रस्तावों को मंजूरी प्रदान की गई। मंत्रिमंडल की बैठक के बाद संवाददाताओं को संबोधित करते हुए राज्य के मुख्यमंत्री योगी आदित्यनाथ ने कहा, प्रयागराज में सलोरी और हेतापट्टी के बीच गंगा नदी पर नया सेतु बनाने और यमुना नदी पर बने 'सिम्रेश्वर पुल' के समानांतर एक नया सेतु बनाने के प्रस्ताव को मंजूरी दी गई है। उन्होंने कहा कि प्रयागराज की अपनी आंतरिक यातायात की चुनौतियां हैं। गंगा नदी पर नया छह लेन का सेतु बना है जो समय रहते पूरा हो जाएगा। मुख्यमंत्री ने

कहा, मुझे पूरा विश्वास है कि अगले कुंभ में ढांचागत विकास का लाभ आने वाले श्रद्धालुओं को प्राप्त होगा। उन्होंने बताया कि नए निवेश के कुछ प्रस्ताव यहां आए हैं जिनके लिए इच्छा पत्र (लेटर ऑफ इंटेन्ट) यहां जारी किए जा रहे हैं। इनमें निर्जापुर में 10,000 करोड़ रुपये का निवेश, एक मुरादाबाद और दो अन्य जिलों में निवेश का प्रस्ताव शामिल हैं। मुख्यमंत्री ने कहा, श्रद्धेय अटल बिहारी वाजपेयी की कर्मभूमि रहे बलरामपुर में जूनी के नाम पर केजीएमयू के सैटेलाइट सेंटर को मेडिकल कॉलेज के रूप में स्थापित करने का निर्णय किया गया है। उन्होंने बताया कि बागपत, हाथरस और कासगंज में पीपीपी (सार्वजनिकनिजी साझेदारी) मोड पर नए मेडिकल कॉलेजों के निर्माण के प्रस्ताव को भी मंजूरी दी गई। साथ ही टाटा टेक्नोलॉजी के साथ मिलकर प्रदेश के 62 आईटीआई

(भारतीय प्रौद्योगिकी संस्थान) के लिए पांच 'सेंटर ऑफ इन्वैशंस, इन्वैशंस व इन्क्यूबेशन ट्रेनिंग सेंटर' की स्थापना के बारे में भी प्रस्ताव को सहमति प्रदान की गई। उन्होंने बताया कि बैठक में प्रयागराज, वाराणसी और आगरा के नगर निगमों के बांड जारी करने के प्रस्ताव को भी मंजूरी दी गई। उन्होंने बताया, अब तक हमने लखनऊ और गाजियाबाद नगर निगम के बांड जारी किए थे जिसके बहुत अच्छे परिणाम सामने आए हैं। प्रयागराज नगर निगम एक सुपर स्पेशियलिटी हॉस्पिटल के लिए बांड जारी करने जा रहा है। मुख्यमंत्री ने बताया कि प्रयागराज के महाकुंभ को ध्यान में रखते हुए प्रयागराज और चित्रकूट को मिलाकर एक विकास क्षेत्र हम विकसित करेंगे। इसके लिए गंगा एक्सप्रेसवे का विस्तार करेंगे जो प्रयागराज से निर्जापुर और वहां से भदोही होते

हुए काशी, चंदौली और गाजीपुर में पूर्वांचल एक्सप्रेसवे के साथ जुड़ेगा। उन्होंने कहा, इसके अलावा, वाराणसी और चंदौली से होते हुए यही एक्सप्रेसवे सोनभद्र को जोड़ते हुए राष्ट्रीय राजमार्ग के साथ जुड़ेगा। ढांचागत विकास की दृष्टि से जिस तरह से हम प्रयागराज चित्रकूट विकास क्षेत्र को विकसित करने जा रहे हैं, वैसे ही वाराणसी-विन्ध्य विकास क्षेत्र को नीति आयोग के साथ मिलकर आगे बढ़ाया जा रहा है। योगी आदित्यनाथ ने कहा, ये विकास क्षेत्र ना केवल पर्यटन की दृष्टि से, बल्कि आर्थिक उत्थान और रोजगार सृजन की दृष्टि से बड़ी भूमिका का निर्वहन करेंगे। उन्होंने कहा कि चित्रकूट से प्रयागराज को गंगा एक्सप्रेसवे से जोड़ने के लिए बुंदेलखंड एक्सप्रेसवे को गंगा एक्सप्रेसवे से जोड़ने के प्रस्ताव पर भी सहमति दी गई।



प्रयागराज में बुधवार को 45 दिवसीय महाकुंभ मेला के दसवें दिन गंगा, यमुना और पौराणिक सरस्वती नदियों के संगम त्रिवेणी संगम पर श्रद्धालु जाते हुए।

मौनी अमावस्या के अमृत स्नान पर हजारों विदेशी भक्त लगाएंगे पावन त्रिवेणी में पुण्य की डुबकी

दक्षिण भारत राष्ट्रमत
dakshinbharat.com

महाकुंभ नगर। महाकुंभ नगर में 29 जनवरी को होने जा रहे मौनी अमावस्या के अमृत स्नान में पुण्य की डुबकी लगाने के लिए 10 करोड़ लोगों के पावन त्रिवेणी के तट पर पहुंचने का अनुमान है जिनमें विदेशी श्रद्धालु भी होंगे। आगामी 29 जनवरी को मौनी अमावस्या पर होने वाला अमृत स्नान प्रयागराज महाकुंभ में श्रद्धालुओं के सैलाब को लेकर नया कीर्तिमान दर्ज करने जा रहा है। प्रशासन के दावे के मुताबिक इस स्नान पर्व में सात से 10 करोड़ श्रद्धालुओं और पर्यटकों के महाकुंभ पहुंचने का अनुमान है जिसे लेकर तैयारियां जोरों पर हैं। प्रशासन के साथ साथ साधु संतों के शिविरों में भी इस पावन अवसर पर आने वाले




भक्तों के लिए व्यवस्था की जा रही है। श्री पंच दशनाम जूना अखाड़े के महामंडलेश्वर स्वामी शैलेशानंद गिरी बताते हैं कि अकेले उनके शिविर में इस पुण्य पर्व पर फ्रांस, इटली, जापान और रूस से 5000 से अधिक विदेशी भक्तों के लिए व्यवस्था की जा रही है। त्रिवेणी में अमृत स्नान के लिए ये सभी लोग 24 जनवरी से आना शुरू हो

जाएंगे। विश्व बंधुत्व का भाव भारतीय संस्कृति का मूल है और प्रयागराज महाकुंभ में पायलट बाबा के शिष्य महामंडलेश्वर स्वामी विष्णुदेवानंद जी के शिविर में इसकी झलक देखने को मिल रही है। यहां युद्धरत देशों यूक्रेन और रूस के नागरिक एक ही मंच पर एक साथ अपने गुरु के सानिध्य में विश्व शांति के लिए



शिवनाम का जाप कर रहे हैं। रूसी के नागरिक एंड्री खुद को भगवान शिव का भक्त बताते हुए कहते हैं कि गंगा में डुबकी लगाना एक रहस्य जैसा अनुभव है। वहीं, यूक्रेन से आए ओली सिमोया भी स्वामी विष्णुदेवानंद जी के शिविर में एंड्री के साथ मिलकर शिवनाम का जाप करते हैं। सिमोया बताते हैं कि दस साल से वह भारत आ रहे हैं और गुरु के मार्गदर्शन में भगवान शिव का ध्यान करते हैं।



प्रयागराज में बुधवार को महाकुंभ मेला 2025 के दसवें दिन गंगा, यमुना और पौराणिक सरस्वती नदियों के संगम त्रिवेणी संगम पर अपने शिविर में साधु।

34वें दीक्षांत समारोह में राज्य के राज्यपाल थावरचंद गहलोत शामिल हुए तथा कार्यक्रम की अध्यक्षता की। इस मौके पर राज्यपाल थावरचंद गहलोत ने विद्यार्थियों से प्राप्त ज्ञान का उपयोग न केवल अपने व्यक्तिगत विकास के लिए, बल्कि समाज, देश और पर्यावरण की गलाई के लिए भी करने का आह्वान किया।

आईटीआई लि. को महाराष्ट्र में आपले सरकार सेवा केंद्र के लिए 167 करोड़ रु. का अनुबंध मिला

बेंगलूरु/दक्षिण भारत। प्रमुख दूरसंचार विनिर्माण कंपनी आईटीआई लिमिटेड ने महाराष्ट्र सरकार के ग्रामीण विकास विभाग से एक बड़ा अनुबंध हासिल किया है। इसमें महाराष्ट्र के छत्रपति संभाजी नगर क्षेत्र, नागपुर क्षेत्र और अमरावती क्षेत्र की ग्राम पंचायतों (एसएसके-जीपी) में आपले सरकार सेवा केंद्र (एसएसके) की स्थापना, संचालन, रोलआउट और कार्यान्वयन की निगरानी शामिल है।



मैनेजमेंट खर्च भी हैं। इस अनुबंध पर आईटीआई लि. के अध्यक्ष एवं प्रबंध निदेशक राजेश राय ने कहा, 'हमें महाराष्ट्र सरकार से यह नया ऑर्डर पाकर बहुत खुशी हो रही है, जिसके तहत हम डिजिटल माध्यम से कुशल नागरिक सेवाएं उपलब्ध कराने में सरकार की मदद करेंगे। इससे पंचायती राज प्रणाली को मजबूत करके राज्य के समग्र ग्रामीण विकास को सक्षम बनाया जा सकेगा।' राय ने कहा, 'आपले सरकार सेवा केंद्र जैसे

ई-गवर्नेंस प्लेटफॉर्मों के जरिए नागरिकों को डिजिटल टेक्नोलॉजी के उपयोग के माध्यम से सेवाओं की पेशकश से फायदा पहुंचाया जा सकता है। इससे ई-गवर्नेंस सेवाओं में पारदर्शिता, दक्षता और पहुंच प्राप्त हो सकती है। आईटीआई अन्य राज्यों में भी ऐसे प्रोजेक्ट की खोज करेगी, जहां वह राज्य सरकारों को नागरिक-केंद्रित सेवाएं उपलब्ध कराने में अपनी आईटी विशेषज्ञता का इस्तेमाल कर सके।'



अर्जित 'ज्ञान' समाज एवं देश के विकास में समर्पित हो : राज्यपाल गहलोत

कुवेम्पु विश्वविद्यालय ने आयोजित किया 34वां दीक्षांत समारोह

दक्षिण भारत राष्ट्रमत
dakshinbharat.com

शिव्यामोगा। शहर के कुवेम्पु विश्वविद्यालय के 34वें दीक्षांत समारोह में राज्य के राज्यपाल थावरचंद गहलोत शामिल हुए तथा कार्यक्रम की अध्यक्षता की। इस मौके पर राज्यपाल थावरचंद गहलोत ने विद्यार्थियों से प्राप्त ज्ञान का उपयोग न केवल अपने व्यक्तिगत विकास के लिए, बल्कि समाज, देश और पर्यावरण की

भलाई के लिए भी करने का आह्वान किया। दीक्षांत समारोह विद्यार्थी जीवन के सबसे अनमोल पलों में से एक होता है। यह न केवल कड़ी मेहनत और समर्पण का उत्सव है, बल्कि आपके सपनों की उड़ान की शुरुआत भी है। उन्होंने कहा कि यह दीक्षांत समारोह यह संदेश देता है कि आप शिक्षा के पथ से अनुभव और कर्म के पथ पर कदम बढ़ाने जा रहे हैं। उन्होंने कहा कि चुनौतियों से भरी दुनिया आपके सामने है। यदि रखें, हर चुनौती एक अवसर लाती है। शिक्षा सिर्फ करियर बनाने का

साधन नहीं है, बल्कि यह मानवता के उत्थान में अपना योगदान सुनिश्चित करने का साधन है। राज्यपाल गहलोत ने कहा कि विद्यार्थियों सबसे पहले सपने देखें और उन्हें पूरा करने का साहस करें। बड़े लक्ष्य निर्धारित करें और अपनी कड़ी मेहनत और समर्पण से उन्हें हासिल करें। दूसरा, प्रकृति और समाज के प्रति संवेदनशील रहें। अपने कार्यों और प्रयासों से दुनिया को एक बेहतर जगह बनाने का संकल्प लें। तीसरा, सीखते रहें। राज्यपाल ने सलाह दी कि शिक्षा

कभी समाप्त नहीं होती, यह जीवन के हर चरण में आपका मार्गदर्शन करती रहती है। टेक्नोलॉजी, इनोवेशन और सस्टेनेबिलिटी के युग में युवा पीढ़ी का योगदान मानव जाति को एक नई दिशा देता है। शैक्षणिक सफलता तो बस एक यात्रा की शुरुआत है। अपने काम से समाज को गौरवाचक करें और आपको इस मुकाम तक पहुंचाने के लिए अपने माता-पिता, शिक्षकों और इस विश्वविद्यालय के हमेशा आभारी रहें। समाज कल्याण, सार्वजनिक

हित और राष्ट्रीय हित में उनके प्रयासों के लिए प्रोफेसर सीएस उन्नीकृष्णन, डी. नागराज और कांगोडु थिमप्पा को दीक्षांत समारोह में मानद उपाधियों से सम्मानित करना खुशी की बात है। उन्होंने उन्हें बधाई देते हुए समाज के प्रति अपनी सेवा जारी रखने का अनुरोध किया। दीक्षांत समारोह में हैदराबाद विश्वविद्यालय के सेवानिवृत्त चांसलर प्रो. राम रामारामायामी, चांसलर सरथ अनंनमूर्ति और अन्य गणमान्य व्यक्ति उपस्थित थे।



सालासर बालाजी मंदिर के गर्भगृह की पूजा 14 अप्रैल को

ब्रह्मर्षि गुरुदेव के कर कमलों से होगी पूजा
मंदिर का निर्माण कार्य जोरों पर, पूजा की तैयारियां शुरु

दक्षिण भारत राष्ट्रमत
dakshinbharat.com

बेंगलूरु। शहर के सालासर बालाजी सेवा समिति के तत्वावधान में बीटीएम लेआउट के रांका कालोनी में बन रहे बहुप्रतीक्षित सालासर बालाजी मंदिर का निर्माण कार्य जोरों पर चल रहा है, मंदिर निर्माण को लेकर शहर के बालाजी भक्तों में

विशेष उत्साह छाया हुआ है। समिति ने निर्माणधीन मंदिर की गर्भगृह की पूजा का आयोजन 14 अप्रैल को किया है, जबकि 12 अप्रैल को हनुमान जयंती व 13 अप्रैल को धार्मिक अनुष्ठान होंगे, जिसकी तैयारियां जोरों पर चल रही हैं।

दूरत के सदस्य निर्माण सहित विभिन्न तैयारियों में जुटे हुए हैं। गर्भगृह की पूजा तिरुपति सिद्धेश्वर ब्रह्मर्षि गुरुदेव के कर कमलों से सम्पन्न होगी। इस संदर्भ में समिति की कोर कमेटी व ट्रस्टियों ने बेंगलूरु प्रवास पर आए ब्रह्मर्षि गुरुदेव से भेंट कर उन्हें आमंत्रण पत्रिका देकर मंदिर गर्भगृह पूजा के लिए विधिवत आमंत्रित किया। रांका कालोनी में प्रस्तावित मंदिर में ये सभी आयोजन होंगे। समिति के सदस्यों ने बालाजी के सभी भक्तों को सभी कार्यक्रम के लिए अग्रिम न्योता दिया है।

'ज्ञान सहित किया गया तप ही श्रेष्ठ तप है'

दक्षिण भारत राष्ट्रमत
dakshinbharat.com

बेंगलूरु। शहर के श्वेतांबर स्थानकवासी जैन श्रावक संघ, अलसूर के तत्वावधान में महावीर भवन में आयोजित प्रवचन में विनयमुनिजी खींचन ने कहा कि तपस्या मात्र कर्म निर्जरा के उद्देश्य से करनी चाहिए। तपस्या में इस लोक से याद वाही और पर लोक के सुख की भी कामना नहीं करनी चाहिए। ज्ञान सहित किया गया तप ही श्रेष्ठ तप है। श्रद्धा, चरित्र और ज्ञान के गुण से तपस्या शोभित होती है। विनयमुनिजी ने कहा कि

अहिंसा हमारा प्रधान सिद्धांत है। विवेक से अहिंसा पुष्ट होती है। घर में बढ़ते साधनों के साथ सूक्ष्म हिंसा बढ़ रही है। हमारे पूर्वज हर कार्य में यतना रखते थे और बच्चों में भी यतना के संस्कार भरते थे। हिंसा बढ़ती है तो संवेदनार्थ मंद पड़ जाती है। हम मन को व्यवस्थित करना सीखें। पुण्य से मन मिलता है और मन की गति भी सबसे तेज होती है। यदि मन को वश में करना नहीं सीखा तो भविष्य में तनाव एक भयंकर सामाजिक समस्या बन जाएगी। संघ मंत्री अभयकुमार बाटिया ने सभा का संचालन किया। अध्यक्ष धनपतराज बोहरा ने सभी का स्वागत किया।



राज्यपाल ने कांगोडु थिमप्पा को डॉक्टरेट की मानद उपाधि से सम्मानित किया

नवाचार के साथ देश और किसानों के विकास में सहभागी बनें कृषि विद्यार्थी : राज्यपाल गहलोत

दक्षिण भारत राष्ट्रमत
dakshinbharat.com

शिव्यामोगा। केलाडी शिवप्पा नायक कृषि और बागवानी विज्ञान विश्वविद्यालय के 9वें दीक्षांत समारोह की अध्यक्षता करने के नाटक के राज्यपाल थावरचंद गहलोत पहुंचे। इस उद्घाटन के सत्र में राज्यपाल थावरचंद गहलोत ने कहा कि कृषि एवं बागवानी में नई प्रौद्योगिकियों, जैविक खेती और स्मार्ट खेती पर ध्यान देना आवश्यक है। आजकल जब हम बढ़ती जनसंख्या, जलवायु परिवर्तन और प्राकृतिक संसाधनों की कमी जैसी वैश्विक चुनौतियों का सामना कर रहे हैं, तो कृषि और बागवानी के क्षेत्र में आपकी भूमिका और अधिक महत्वपूर्ण हो जाती है। कृषिमाधु ने छात्रों से कहा कि

आपको अपने नवाचार, तकनीकी कौशल और कड़ी मेहनत के माध्यम से इस दिशा में समाधान ढूँढना चाहिए। कृषि में विशेषज्ञता खेतों और पौधों तक ही सीमित नहीं है। राज्यपाल ने कहा कि यह हमारी खाद्य सुरक्षा, हरित क्रांति, जलवायु परिवर्तन से निपटने और मानवता के भविष्य की सुरक्षा में आपकी भूमिका को परिभाषित करेगा। विद्यार्थियों को कृषि और बागवानी के क्षेत्र सहित खाद्य सुरक्षा, पर्यावरण संरक्षण और सतत विकास में महत्वपूर्ण भूमिका निभानी चाहिए। कृषि एवं बागवानी विज्ञान केवल नहीं है, यह हमारे देश की रीढ़ है। आपकी शिक्षा और भारत में कृषि क्षेत्र में योगदान बहुत महत्वपूर्ण है। आपको द्वारा प्राप्त ज्ञान न केवल आपको व्यक्तिगत सफलता की ओर ले जाएगा बल्कि लाखों किसानों,

उद्यमियों और पर्यावरण के प्रति जागरूक समाज के निर्माण में भी मदद करेगा। कृषि एवं बागवानी केवल एक व्यवसाय नहीं है, बल्कि यह हमारी सभ्यता एवं संस्कृति का आधार है। यह क्षेत्र न केवल हमें खाद्यान्न उत्पादक कराता है बल्कि रोजगार, जैव विविधता संरक्षण और जलवायु परिवर्तन से निपटने के उपाय भी प्रदान करता है। उन्होंने सुझाव दिया कि आपके ज्ञान और शोध से यह क्षेत्र नई ऊंचाइयों तक पहुंच सकता है। राज्यपाल गहलोत ने कांगोडु थिमप्पा को दीक्षांत समारोह में डॉक्टरेट की मानद उपाधि से सम्मानित किया। इस दीक्षांत समारोह में मुख्य अतिथि के रूप में डॉ. एलएस शशिधर, चांसलर आर. सी जगदीश आदि गणमान्य लोग उपस्थित थे।

गणतंत्र दिवस पर तेयुप का रक्तदान शिविर होगा आयोजित

हुब्ली/दक्षिण भारत। स्थानीय तैरापंथ युवक परिषद द्वारा 26 जनवरी को तैरापंथ भवन में मेगा ब्लड डोनेशन ड्राइव के तहत रक्तदान शिविर का आयोजन किया जा रहा है। हुब्ली प्रवास पर आए पंजाब के

राज्यपाल गुलाबचन्द कटारिया ने रक्तदान शिविर का समर्थन करते हुए तेयुप की सराहना की। उन्होंने कहा कि रक्तदान शिविर का आयोजन और जन जागृति का यह काम मानवता के लिए बहुत ही महत्वपूर्ण है। उन्होंने

सभी से इस अभियान में जुड़ कर रक्तदान करने का आह्वान किया। इस मौके पर शहर के अनेक गणमान्य लोग सहित तेयुप अध्यक्ष विशाल बोहरा, उपाध्यक्ष हेमल चोपड़ा, मंत्री विनोद भंसाली आदि उपस्थित थे।

दक्षिण भारत राष्ट्रमत

गीत

मन में अपना गाँव लिए

कुछ लम्हों की मीठी यादें
कुछ लम्हों के दाँव लिए,
घूम रहे हैं विदेश में हम
मन में अपना गाँव लिए।

आँगन की माटी की खुशबू
खलिहानों की पुरवाई,
ले आए हैं गाँव बाँधकर
पड़ोसियों की पहुँचाई,
नदी, सरोवर, पनघट, मंदिर
आम्रकुंज की छाँव लिए।

पहने देसी वस्त्र हमेशा
खाए नित देसी व्यंजन,
जिस वन में कुछ रोज गए हम
वही बन गया वृंदावन,
पाँच सितारा होटल में भी
ठहरे अपना ठाँव लिए।

किसी बात पर आहें भरना
किसी बात पर मुस्काना,
भुला नहीं पाये हैं अबतक
पनिहारिन का शरमाना,
चूड़ी, कंगन, बिंदिया, पैजन
पाँहुर वाले पाँव लिए।

माणिक विश्वकर्मा 'नवरंग'
मो. 9424141875



भाग्यवती बर्नी चन्दनबाला महिला मण्डल की अध्यक्ष, सरला बर्नी मंत्री

दक्षिण भारत राष्ट्रमत
dakshinbharat.com

बेंगलूरु। स्थानीय चन्दनबाला महिला मण्डल की साधारण सभा आशापुरा मंदिर में सम्पन्न हुई। अध्यक्ष आशाबाई मेहता ने सभी का स्वागत किया। मंत्री रोशनबाई पिछोलिया ने मंडल की गतिविधियों की जानकारी देते हुए बताया कि मंडल ने 18 नेत्र जांच शिविरों में 600 लोगों का निशुल्क आपरेशन करवाया। पिछोलिया ने तप अनुमोदना, ओली तप, मानवसेवी कार्यों, गुरुदर्शन यात्रा की विस्तार से जानकारी दी। कोषाध्यक्ष मेहताबाई ने आयव्यय की जानकारी दी। कार्यक्रम में सर्वसम्मति से भाग्यवती जैन को अध्यक्ष एवं सरलाबाई रांका को मंत्री बनाया। बैठक में सुशीलाबाई लुंकड़ को संघ नायिका का पदभार सौंपा गया। इस कार्यक्रम में मंडल की अनेक सदस्यएं उपस्थित थीं। भाग्यवती बाई ने अंत में मांगलिक श्रवण कराया।



'मानसिक शांति के लिए मंत्रजाप और ध्यान जरूरी'

हासन/दक्षिण भारत। बुधवार को सुबह आदिनाथ जैन भवन में संगीतमय मंत्रजाप और सुविधाएं हम अर्जित करते हैं, उतनी ही आचार्य विमलसागरसूरीश्वरजी ने कहा कि मानसिक शांति के लिए ध्यान और मंत्रजाप अत्यंत आवश्यक है। ये मन की खुराक है। जिस प्रकार तन को स्वस्थ रखने के लिये पौष्टिक भोजन करना पड़ता है, उसी प्रकार मन को शांत और स्वस्थ रखने के लिये ध्यान व मंत्रजाप करने चाहिए। आधुनिक युग का मनुष्य अधिक से अधिक भौतिक साधन-सामग्रियों में उलझकर बेहद परेशान हो रहा है। जीवन का

अंत है, पर उसकी इस दौड़ का कोई अंत मंजर नहीं आ रहा। जितने साधन और जितनी सुविधाएं हम अर्जित करते हैं, उतनी ही मानसिक शांति नष्ट होती जाती है। ध्यान और मंत्रजाप मानसिक शांति के प्रयोगसिद्ध अमोघ उपाय हैं। आकाश, पाताल और धरती, कोई कहीं भी पहुंचें, आखिरकार सभी को शांति और स्वस्थता के लिए ध्यान की शरण में आना है, मंत्रजाप से तारतम्यता प्राप्त करनी है। शान के सत्र में आचार्य विमलसागरसूरीश्वरजी ने कहा कि मन की भूख असीम है। उसे नियंत्रित कर जीवन को श्रद्धा, भक्ति और पवित्रता से ओतप्रोत

बनाना चाहिये। वही श्रेष्ठ शकुन हैं। गणि पंचामिलसागर ने बताया कि आध्यात्मिक अभिरुचि और साधना के बिना साधनों की कोई महत्ता सिद्ध नहीं होती। जहां साधन हार जाते हैं, वहां साधना जीवन को सही मार्ग देती है। गृहस्थ जीवन में दोनों का संतुलन साधक ही आप सफल हो सकते हैं। जैनाचार्य ने कहा कि तीन या तीन से अधिक स्वरों और व्यंजनों के जोड़ से बीजमंत्रों का निर्माण होता है। वे ध्वनिविज्ञान के अद्भुत आविष्कार हैं। ऊँ, ह्रीं, श्रीं आदि बीजमंत्र न सिर्फ शरीर के अलग अलग केंद्रों को प्रभावित

करते हैं, बल्कि वे भारतीय मंत्रसाधना के प्राणतत्व हैं। प्राचीनकाल से इन बीजमंत्रों के हजारों-लाखों सफल प्रयोग हुए हैं। भौतिक संघर्षों के बीच हर मनुष्य को ध्यान के प्रयोग और इष्टमंत्रों के जाप कर जीवन को निरापद और आनंदमय बनाने का प्रयत्न करना चाहिए। शांति से जीने का यही रास्ता है। देर-सबेर सभी को इस मार्ग पर आना है। गुरुवार को प्रातः आदिनाथ मंदिर में मंत्रों और मुद्रा विधानों के साथ विविध जड़ीबूटियों और औषधियों से संगीतमय अतिथि कार्यक्रम हुआ।